



ಅಮೇರಿಕದ ಟೆಕ್ಸಾಸ್‌ನಲ್ಲಿ ಹೊಸ ಮಸ್‌ಜಿದ್ ಉದ್ಘಾಟನೆ

(ಅಹ್ಮದಿಯಾ ಮುಸ್ಲಿಮ್ ಜಮಾಅತ್‌ನ ಐದನೇ ಖಿಲಾಫ, ಹರ್ಝರತ್ ಮಿರ್ಝಾ ಮಸ್‌ರೂರ್ ಅಹ್ಮದ್, ಅವರು ಅಮೇರಿಕದ ಅಲ್ಲೆನ್, ಟೆಕ್ಸಾಸ್‌ನ 'ಮಸ್ಜಿದ್ ಬೈತುಲ್ ಇಕ್ರಾಮ್' ನಿಂದ 07-10-2022 ರಂದು ನೀಡಿದ ಜುಮುಅ ಖುತ್ಬಾದ ಸಾರಾಂಶ)

(ತಶಹ್ದುದ್, ತಅಫ್ಫುದ್ ಮತ್ತು ಸೂರತುಲ್ ಫಾತಿಹ ಪಠಿಸಿದ ನಂತರ ಹರ್ಝರತ್ ಖಿಲಾಫತುಲ್ ಮಸೀಹ್ ಖಾಮಿಸ್ ಅಯ್ಯದಹುಲ್ಲಾಹು ತಆಲಾ ಬಿನಸ್‌ರಿಹಿಲ್ ಅಝೀರ್, ಸೂರಃ ಅಲ್ ಅಲ್‌ರಾಫ್‌ನ ವಚನ 30 ರಿಂದ 32 ರವರೆಗೆ ಪಠಿಸಿದರು)

قُلْ أَمَرَ رَبِّي بِالْقِسْطِ وَأَقِيمُوا وُجُوهَكُمْ عِندَ كُلِّ مَسْجِدٍ وَادْعُوهُ مُخْلِصِينَ لَهُ الدِّينَ كَمَا بَدَأَكُمْ تَعُودُونَ ﴿٣٠﴾
فَرِيقًا هَدَىٰ وَفَرِيقًا حَقَّ عَلَيْهِمُ الضَّلَالَةُ إِنَّهُمْ اتَّخَذُوا الشَّيَاطِينَ
أَوْلِيَاءَ مِنْ دُونِ اللَّهِ وَيَحْسَبُونَ أَنََّّهُم مُّهْتَدُونَ ﴿٣١﴾
يَلْبَسُونَ آدَمَ خُذُوا زِينَتَكُمْ عِندَ كُلِّ مَسْجِدٍ وَكُلُوا وَاشْرَبُوا وَلَا
تُسْرِفُوا إِنَّهُ لَا يُحِبُّ الْمُسْرِفِينَ ﴿٣٢﴾

ಈ ವಚನಗಳ ಅನುವಾದ ಹೀಗಿದೆ - 'ಹೇಳು: ನ್ಯಾಯಪಾಲನೆಯನ್ನು ನನ್ನ ಪ್ರಭು ಆದೇಶಿಸಿದ್ದಾನೆ. ಪ್ರತಿಯೊಂದು ಆರಾಧನೆಯ ಸಂದರ್ಭದಲ್ಲೂ ಸ್ಥಳದಲ್ಲೂ ನಿಮ್ಮ ಮುಖಗಳನ್ನು ಅಲ್ಲಾಹನಡೆಗೆ ತಿರುಗಿಸಿರಿ. ಧರ್ಮದ ವಿಚಾರದಲ್ಲಿ ಅವನಿಗೆ ಪೂರ್ಣ ವಿಧೇಯರಾಗಿದ್ದುಕೊಂಡು ಅವನನ್ನು ಕರೆದು ಪ್ರಾರ್ಥಿಸಿರಿ. ನಿಮ್ಮನ್ನು ಅವನು ಮುಂಚೆ ಸೃಷ್ಟಿಸಿದಂತೆಯೇ ಅವನಡೆಗೆ ನೀವು ಮರಳುವಿರಿ.'

'ಕೆಲವರನ್ನು ಅವನು ಸತ್ವಧದಲ್ಲಿ ನಡೆಸಿದನು. ಬೇರೆ ಕೆಲವರು ದುರ್ಮಾರ್ಗಕ್ಕೆ ಅರ್ಹರಾದರು. ಖಂಡಿತವಾಗಿಯೂ ಅವರು ಅಲ್ಲಾಹನನ್ನು ಬಿಟ್ಟು ಶೈತಾನ್‌ಗಳನ್ನು ಮಿತ್ರರನ್ನಾಗಿ ಮಾಡಿರುವರು. ಆದರೂ ತಾವೇ ಸನ್ಮಾರ್ಗದಲ್ಲಿ ಚಲಿಸುವವರೆಂದು ಅವರು ಭಾವಿಸುತ್ತಾರೆ.'

'ಎಲೈ ಆದಂ ಸಂತತಿಗಳೇ, ನಿಮ್ಮ ಆರಾಧನೆಯ ಪ್ರತಿಯೊಂದು ಸಮಯದಲ್ಲೂ ಸ್ಥಳದಲ್ಲೂ ನಿಮ್ಮ ಅಲಂಕಾರದ (ತಖ್ವಾದ) ಬಗ್ಗೆ ಗಮನವಿಡಿರಿ. ನೀವು ತಿನ್ನಿರಿ, ಕುಡಿಯಿರಿ; ಆದರೆ ಮಿತಿಮೀರ ಬೇಡಿರಿ. ಮಿತಿಮೀರುವವರನ್ನು ಅಲ್ಲಾಹನು ಖಂಡಿತವಾಗಿಯೂ ಇಷ್ಟಪಡುವುದಿಲ್ಲ.' (7: 30-32)

ಇಂದು ನಿಮಗೆ ನಿಮ್ಮ ಮಸೀದಿಯ ಉದ್ಘಾಟನೆ ಮಾಡಲು ಅಲ್ಲಾಹನು ಸೌಭಾಗ್ಯ ನೀಡುತ್ತಿದ್ದಾನೆ. ಇದರ ನಿರ್ಮಾಣವು ಕೆಲವು ಕಾಲದ ಮುಂಚಿತವಾಗಿಯೇ ಪೂರ್ತಿಗೊಂಡಿತ್ತು. ಆದರೆ ಇದರ ಸಾಂಪ್ರದಾಯಿಕ ಉದ್ಘಾಟನೆ ಇಂದು ನಡೆಯುತ್ತಿದೆ. ಈ ಮಸೀದಿಯ ನಿರ್ಮಾಣದಲ್ಲಿ ಪಾಲಗಾರರಾದ ಎಲ್ಲರಿಗೂ ಈ ಮಸೀದಿಗೆ ಸಂಬಂಧಿಸಿದ ಕರ್ತವ್ಯಗಳನ್ನು ನಿರ್ವಹಿಸಲು ಅಲ್ಲಾಹನು ಸೌಭಾಗ್ಯ ನೀಡಲಿ. ಅಲ್ಲಾಹನ ಸಂಪ್ರೀತಿಯನ್ನು ಗಳಿಸಲಿಕ್ಕಾಗಿ ನೀವು ಈ ಮಸೀದಿಯನ್ನು ಮಾಡಿರುವುದಾಗಿ ಅಲ್ಲಾಹನು ಮಾಡಲಿ. ಅಲ್ಲಾಹನ ಆಜ್ಞೆಗಳ ಪ್ರಕಾರ ನಡೆಯುವಾಗ, ಅವನ ಆರಾಧನೆಯ ಕರ್ತವ್ಯವನ್ನು ನಿರ್ವಹಿಸುವಾಗ, ಅವನ ಸೃಷ್ಟಿಗಳಿಗೆ ಸಂಬಂಧಿಸಿದ ಹಕ್ಕುಗಳನ್ನು ನಿರ್ವಹಿಸುವಾಗಲೇ ಮನುಷ್ಯನು ಅಲ್ಲಾಹನ ಸಂಪ್ರೀತಿಯನ್ನು ಗಳಿಸುತ್ತಾನೆ.

ಹರ್ಝರತ್ ಮಸೀಹ್ ಮೌಲೂದ್^(ಅ)ರನ್ನು ಬೈತುಲ್ ಮಾಡುವುದರಿಂದ ನಮ್ಮ ಮೇಲೆ ಅನೇಕ ಹೊಣೆಗಾರಿಕೆಗಳು ಬರುತ್ತವೆ. ಈ ಮಸೀದಿಯನ್ನು ಜನನಿಬಿಡಗೊಳಿಸುವುದು, ಪರಸ್ಪರ ಪ್ರೀತಿ-ಸ್ನೇಹದಿಂದ ಇರುವುದು, ಸಹಿಷ್ಣುತೆ ಮತ್ತು ಸಹೋದರತೆಯನ್ನು ಬೆಳೆಸುವುದು ನಮ್ಮ ಹೊಣೆಗಾರಿಕೆಯಾಗಿದೆ. ಇಸ್ಲಾಮನ್ನು ಪರಿಚಯಿಸಲು ಬಯಸುವ ಸ್ಥಳದಲ್ಲಿ ನೀವು ಮಸೀದಿಯನ್ನು ನಿರ್ಮಿಸಿರಿ ಎಂದು ಹರ್ಝರತ್ ಮಸೀಹ್ ಮೌಲೂದ್^(ಅ) ಹೇಳಿದ್ದರು. ಆದ್ದರಿಂದ ಈ ಮಸೀದಿಯಿಂದ ಈ ಪ್ರದೇಶದಲ್ಲಿ ಬಾಹ್ಯವಾಗಿ ಇಸ್ಲಾಮಿನ ಪರಿಚಯವಂತೂ ಆಗುವುದು, ತಬ್ಲೀಗಿನ ರಸ್ತೆಗಳು ಕೂಡ ತೆರೆಯಲ್ಪಡುವವು. ಆದರೆ ಪ್ರತಿಯೊಬ್ಬ ಅಹ್ಮದಿಯಾ ಇಸ್ಲಾಮಿನ ಬೋಧನೆಗಳಿಗೆ ಮಾದರಿಯೂ ಆಗಬೇಕಾಗುವುದು.

ನಾನು ಪಠಿಸಿದ ವಚನಗಳಲ್ಲಿ ಮಸೀದಿಗಳಿಗೆ ಸಂಬಂಧಿಸಿದ ಕೆಲವು ಹೊಣೆಗಾರಿಕೆಗಳ ಕುರಿತು ಅಲ್ಲಾಹನು ವಿವರಿಸಿರುವನು. ಮೊತ್ತಮೊದಲಾಗಿ ನ್ಯಾಯಪಾಲನೆ ಮಾಡಲು ಹೇಳಿರುವನು. ಎಂದರೆ, ಮಸೀದಿಗಳಿಗೆ ಬರುವವರು ಮೊತ್ತಮೊದಲಾಗಿ ಸೃಷ್ಟಿಗಳಿಗೆ ಸಂಬಂಧಿಸಿದ ಹಕ್ಕುಗಳನ್ನು ನಿರ್ವಹಿಸಲು ಉಪದೇಶಿಸಲಾಗಿದೆ. ಅದರಲ್ಲಿ ಮೊತ್ತಮೊದಲನೆಯದು ನ್ಯಾಯಪಾಲನೆ ಮಾಡುವುದಾಗಿದೆ. ಯಾವನಾದರೂ ವ್ಯಕ್ತಿ ಮನೆಯಲ್ಲಿ ತನ್ನ ಪತ್ನಿ ಮತ್ತು ಮಕ್ಕಳೊಂದಿಗೆ ಉತ್ತಮವಾಗಿ ವರ್ತಿಸುವುದಿಲ್ಲವೆಂದಾದರೆ ಅಂತಹ ವ್ಯಕ್ತಿಯ ಜಮಾಅತೀ ಕೆಲಸಗಳು ಮತ್ತು ಆರಾಧನೆಗಳಿಂದ ಯಾವುದೇ ಪ್ರಯೋಜನವಿರುವುದಿಲ್ಲ. ಬಹಳವಾಗಿ ನಮಾಝ್‌ಗಳನ್ನು ಅನುಷ್ಠಿಸುವವನೆಂದೋ ಜಮಾತಿನ ಕೆಲಸಗಳನ್ನು ಮಾಡುವವನೆಂದೋ ಹೇಳಿಕೊಂಡು ಯಾರೂ ಜಂಬಕೊಚ್ಚಬಾರದು. ಯಾರು ಮಾನವನಿಗೆ ಸಂಬಂಧಿಸಿದ ಹಕ್ಕುಗಳನ್ನು ಈಡೇರಿಸುವುದಿಲ್ಲವೋ ಅವನು ಅಲ್ಲಾಹನಿಗೆ ಸಂಬಂಧಿಸಿದ ಹಕ್ಕುಗಳನ್ನು ಕೂಡ ನಿರ್ವಹಿಸದಂತೆ ಆಗಿದೆ ಎಂದು ಹರ್ಝರತ್ ಪೈಗಂಬರ್^(ಸ) ಹೇಳಿರುವರು.

ನೀವು ಅಲ್ಲಾಹನ ಆದೇಶಗಳನ್ನು ಪಾಲಿಸುವುದಿಲ್ಲವಾದರೆ, ಧರ್ಮವನ್ನು ಅಲ್ಲಾಹನಿಗೆ ಮಾತ್ರವಾಗಿಸಿಕೊಂಡು ತಮ್ಮ ಸ್ಥಿತಿಗತಿಗಳಲ್ಲಿ ಬದಲಾವಣೆ ಮಾಡಲು ಪ್ರಯತ್ನಿಸುವುದಿಲ್ಲವಾದರೆ ಶೈತಾನನು ನಿಮ್ಮ ಮೇಲೆ ಮೇಲುಗೈ ಸಾಧಿಸುವನು ಎಂದು ಅಲ್ಲಾಹನು ಹೇಳುತ್ತಾನೆ. ಇಂದಿನ ಈ ಲೌಕಿಕ ವಾತಾವರಣದಲ್ಲಿ ಈ ಕುರಿತು ಗಮನಹರಿಸಬೇಕಾದ ಬಹಳ ಆವಶ್ಯಕತೆಯಿದೆ. ನ್ಯಾಯಪಾಲನೆಯನ್ನು ಬಿಟ್ಟು ಅಲ್ಲಾಹನ ಆರಾಧನೆಗಳನ್ನು ಕೇವಲ ತೋರಿಕೆಯನ್ನಾಗಿ ಮಾಡಿದಾಗಲೇ ಮುಸ್ಲಿಮರ ಅವನತಿ ಉಂಟಾಯಿತು. ಮಸೀದಿಗಳ ಬಾಹ್ಯ ಸೌಂದರ್ಯಕ್ಕೆ ಹೆಚ್ಚು ಒತ್ತು ನೀಡಲಾಯಿತು. ಆರಾಧನೆಯ ತಿರುಳನ್ನು ಮರೆತುಬಿಡಲಾಯಿತು.

ಹರ್ಝರತ್ ಮಸೀಹ್ ಮೌಲೂದ್^(ಅ) ಹೇಳುತ್ತಾರೆ: ಆಂತರಿಕವಾಗಿ ಇಸ್ಲಾಮಿನ ಸ್ಥಿತಿ ಬಹಳ ದುರ್ಬಲವಾಯಿತು. ಹೊರಗಿನಿಂದ ದಾಳಿ ನಡೆಸುವವರು ಇಸ್ಲಾಮನ್ನು ನಾಶಮಾಡಲು

ಬಯಸುತ್ತಾರೆ. ಅವರ ಪ್ರಕಾರ ಮುಸ್ಲಿಮರು ಹಂದಿಗಳಿಗಿಂತಲೂ ನಾಯಿಗಳಿಗಿಂತಲೂ ನಿಶ್ಚಿಷ್ಟರು. ಈಗ ದೈವಿಕ ಗ್ರಂಥ, ದೈವಿಕ ಸಹಾಯ ಮತ್ತು ಸ್ಪಷ್ಟವಾದ ದೃಷ್ಟಾಂತಗಳ ಮೂಲಕವಲ್ಲದೇ ಶತ್ರುಗಳನ್ನು ಎದುರಿಸಲು ಸಾಧ್ಯವಲ್ಲ. ಇದೇ ಉದ್ದೇಶಕ್ಕಾಗಿ ಅಲ್ಲಾಹನು ತನ್ನ ಕೈಯಿಂದಲೇ ಈ ಜಮಾಅತನ್ನು ಸ್ಥಾಪಿಸಿದ್ದಾನೆ. ಆದ್ದರಿಂದ ಇಂದು ಸಂಪೂರ್ಣ ಆತ್ಮವಿಶ್ವಾಸದೊಂದಿಗೆ ಮತ್ತು ಅಲ್ಲಾಹನ ಮುಂದೆ ಬಾಗುತ್ತಾ ಅವನಿಂದ ಅನುಗ್ರಹಗಳನ್ನು ಬೇಡುತ್ತಾ ನಾವು ಲೋಕಕ್ಕೆ ಮಾರ್ಗದರ್ಶನ ನೀಡಬೇಕಾಗಿದೆ.

ಇಸ್ಲಾಮಿನ ನಷ್ಟಹೊಂದಿದ ಕೀರ್ತಿಯನ್ನು ಪುನಃ ಪೂರ್ವ ಸ್ಥಿತಿಗೆ ತರುವುದು ನಮ್ಮದೇ ಕೆಲಸವಾಗಿದೆ. ಏಕೆಂದರೆ ನಾವು ಹರ್ಷರತ್ ಮಸೀಹ್ ಮೌಲಾದ್^(ಅ)ರನ್ನು ನಂಬುವವರಾಗಿದ್ದೇವೆ. ಲೋಕವನ್ನು ಸಜೀವಗೊಳಿಸಲು ಮತ್ತು ಹರ್ಷರತ್ ಪೈಗಂಬರ್^(ಸ)ರ ಅಧ್ಯಾಪನೆಗಳನ್ನು ಲೋಕದಲ್ಲಿ ಹರಡಲು ಅವರನ್ನು ಕಳುಹಿಸಲಾಗಿದೆ. ಈಗ ಈ ಬೋಧನೆಗಳನ್ನು ಪಾಲಿಸುವುದರಿಂದಲೇ ಮೋಕ್ಷ ಲಭಿಸುವುದು. ಪರಲೋಕಕ್ಕೆ ಮನುಷ್ಯನು ಬರಿಗೈಯಿಂದ ಹೋಗುವನಾದರೆ, ಅಲ್ಲಾಹನ ಅಸಂತುಷ್ಟಿಯನ್ನು ಎದುರಿಸಬೇಕಾಗುವುದು. ಅನಂತರ ಅವನು ಹೇಗೆ ಮರ್ತಿಸುವನು ಎಂದು ಅವನೇ ಬಲ್ಲನು.

ನಾವು ಲೋಕಕ್ಕೆ ಇಷ್ಟು ವಿಶದವಾಗಿ ಎಚ್ಚರಿಸುತ್ತಿರುವಾಗ ನಮ್ಮ ಪ್ರತಿಯೊಂದು ಮಾತು ಮತ್ತು ಕೃತ್ಯ ಕೂಡ ಅದರ ಅಧ್ಯಾಪನೆಗಳ ಪ್ರಕಾರವಾಗಿರಬೇಕು ಎಂಬುದನ್ನು ನಾವು ನೆನಪಿನಲ್ಲಿಡಬೇಕು. ನಮ್ಮ ಆರಾಧನೆಗಳ ಮತ್ತು ನಮ್ಮ ಸೃಷ್ಟಿಸೇವೆಯ ಮಟ್ಟ ಉನ್ನತವಾಗಿರಬೇಕು. ಹರ್ಷರತ್ ಮಸೀಹ್ ಮೌಲಾದ್^(ಅ) ಹೇಳುತ್ತಾರೆ: ಈ ಕಾಲದಲ್ಲಿ ಇಸ್ಲಾಂ ವ್ಯತ್ಯಾಸಗೊಂಡಿದೆ. ಯಾವುದೇ ಉನ್ನತ ನೈತಿಕ ಗುಣ ಇಲ್ಲವಾಗಿದೆ. ದೇವನಿಷ್ಠೆ ಮತ್ತು ದೇವಪ್ರೀತಿ ಮಾಯವಾಗಿ ಬಿಟ್ಟಿದೆ. ಇದನ್ನು ಪುನರುಜ್ಜೀವನಗೊಳಿಸಲು ಅಲ್ಲಾಹನು ಈಗ ಬಯಸಿದ್ದಾನೆ.

ಇಸ್ಲಾಮಿನ ಈ ಸ್ಥಿತಿಯನ್ನು ಸುಧಾರಿಸಲಿಕ್ಕಾಗಿ ನಾವು ಅಲ್ಲಾಹನು ಕಳುಹಿಸಿದ ಪ್ರವಾದಿಯೊಂದಿಗೆ ಹೊಂದಿಕೊಂಡಿದ್ದೇವೆ. ಇಂದು ಅಲ್ಲಾಹನೊಂದಿಗೆ ಇರಿಸಬೇಕಾದ ನಿಷ್ಠೆಯ ಮಟ್ಟವನ್ನು ಸ್ಥಾಪಿಸಬೇಕಾದವರು ನಾವೇ ಆಗಿದ್ದೇವೆ. ಆದ್ದರಿಂದ ಪ್ರಾಮಾಣಿಕತೆ ಮತ್ತು ನಂಬಿಕೆಯಿಂದ ಅಲ್ಲಾಹನೊಂದಿಗೆ ಇರಿಸಬೇಕಾದ ನಿಷ್ಠೆಯನ್ನು ಸಂಪೂರ್ಣಗೊಳಿಸಬೇಕಾಗಿದೆ.

ಅಲ್ಲಾಹನ ಮೇಲೆ ಪರಿಪೂರ್ಣ ಭರವಸೆ ಇರಬೇಕು. ಏಕೆಂದರೆ, ಪ್ರತಿಯೊಂದು ಕೆಲಸವನ್ನು ಸರಿಪಡಿಸುವವನು ಅವನೇ ಆಗಿದ್ದಾನೆ. ಈಗ ಲೋಕದಲ್ಲಿ ಜಯಿಸುವ ಧರ್ಮ ಇಸ್ಲಾಮೇ ಆಗಿದೆ. ಅದಕ್ಕಾಗಿ ನಾವು ನಮ್ಮ ಎಲ್ಲ ಸಾಮರ್ಥ್ಯಗಳನ್ನು ಉಪಯೋಗಿಸಬೇಕಾಗಿದೆ. ಹರ್ಷರತ್ ಮಸೀಹ್ ಮೌಲಾದ್^(ಅ)ರ ಸಮರ್ಥ ಸಹಾಯಕರಾಗಬೇಕು. ಹರ್ಷರತ್ ಮಸೀಹ್ ಮೌಲಾದ್^(ಅ)ರೊಂದಿಗೆ ಅಲ್ಲಾಹನು ಮಾಡಿದ ವಾಗ್ದಾನಗಳು ಖಂಡಿತ ಈಡೇರುವುವು. ನಾವು ಈ ಕೆಲಸಗಳಲ್ಲಿ ಸಹಾಯಕರಾದರೆ, ಅಲ್ಲಾಹನ ಅನುಗ್ರಹಗಳನ್ನು ಗಳಿಸುವವರಾಗುವೆವು. ನಾವು ಮುಂದೆ ಬರುವುದಿಲ್ಲವೆಂದಾದರೆ, ಅಲ್ಲಾಹನು ಬೇರೆ ಜನರನ್ನು ಸಹಾಯಕ್ಕಾಗಿ ಕಳುಹಿಸುವನು. ಏಕೆಂದರೆ, ಕೆಲಸ ನಡೆಯಲೇ ಬೇಕಾಗಿದೆ. ಆದ್ದರಿಂದ ನಾವು ನಮ್ಮ ಕೊರತೆಗಳನ್ನು ಮತ್ತು ದೌರ್ಬಲ್ಯಗಳನ್ನು ದೂರ ಮಾಡುವುದರ ಕಡೆಗೆ ಗಮನ ಹರಿಸಬೇಕಾದ ಆವಶ್ಯಕತೆಯಿದೆ.

ಹರ್ಷರತ್ ಮಸೀಹ್ ಮೌಲಾದ್^(ಅ) ಹೇಳುತ್ತಾರೆ: ಈ ಕಾಲದಲ್ಲಿ ತೋರಿಕೆ, ಅಹಂಕಾರ, ಅಹಂಭಾವ, ಗರ್ವ ಇತ್ಯಾದಿಗಳು ವರ್ಧಿಸಿವೆ. ಉತ್ತಮ ಗುಣಗಳು ಇಲ್ಲವಾಗಿವೆ. ಭರವಸೆ ಮತ್ತು ಪ್ರಯತ್ನ ಮಾಯವಾಗಿವೆ. ಆದರೆ ಇವುಗಳ ಬೀಜ ಬಿತ್ತಬೇಕು ಎಂದು ಈಗ ಅಲ್ಲಾಹನು ಉದ್ದೇಶಿಸಿದ್ದಾನೆ. ಅಲ್ಲಾಹನು ತನ್ನ ದಾಸರನ್ನು ವೃಥಾಗೊಳಿಸುವುದಿಲ್ಲ. ಒಳಿತುಗಳು ವರ್ಧಿಸಬೇಕು ಮತ್ತು ಕೆಡುಕುಗಳು ಕೊನೆಗೊಳ್ಳಬೇಕು ಎಂದು ಅವನು ಬಯಸಿದ್ದಾನೆ. ಆದ್ದರಿಂದ ನಾವು ಹರ್ಷರತ್ ಮಸೀಹ್ ಮೌಲಾದ್^(ಅ)ರ ಕೆಲಸವನ್ನು ಪೂರ್ಣಗೊಳಿಸಲಿಕ್ಕಾಗಿ, ಒಳಿತುಗಳನ್ನು ಮಾಡಲಿಕ್ಕಾಗಿ, ಆರಾಧನೆಗಳ ಉನ್ನತ ಮಟ್ಟವನ್ನು ಗಳಿಸಲಿಕ್ಕಾಗಿ ಮತ್ತು ಅಲ್ಲಾಹನ ಅನುಗ್ರಹಗಳನ್ನು ಗಳಿಸಲಿಕ್ಕಾಗಿ ಪರಿಪೂರ್ಣವಾದ ಪ್ರಯತ್ನವನ್ನು ಮಾಡುತ್ತಿದ್ದೇವೆಯೇ ಎಂದು ನಾವು ಅವಲೋಕನ ನಡೆಸಬೇಕಾಗಿದೆ. ನಾವು ಪ್ರಾಮಾಣಿಕವಾದ ಆರಾಧನೆಗಳ ಮೂಲಕ ಹೀಗೆ ಮಾಡುತ್ತಿಲ್ಲವೆಂದಾದರೆ, ಈ ಸಂಗತಿಗಳನ್ನು ಗಳಿಸಲು ಬಯಸುವುದು ವೃಥಾವಾಗಿದೆ. ಆದ್ದರಿಂದ ಬಹಳ ಆಳವಾಗಿ ಅವಲೋಕನ ನಡೆಸಬೇಕಾದ ಮತ್ತು ತಮ್ಮ ಸತ್ಕರ್ಮಗಳನ್ನು ನಿರಂತರವಾಗಿ ಅಲ್ಲಾಹನ ಸಂಪ್ರೀತಿಗಾಗಿ ಮಾಡುವ ಆವಶ್ಯಕತೆಯಿದೆ. ಸತ್ಕರ್ಮಗಳನ್ನು ಮಾಡಲಿಕ್ಕಿರುವ ನಿಬಂಧನೆ ನಿಷ್ಠೆಯಾಗಿದೆ ಎಂದು ಹರ್ಷರತ್ ಮಸೀಹ್ ಮೌಲಾದ್^(ಅ) ಹೇಳಿರುವರು. ಇದು ದೇವದಾಸರಲ್ಲಿ ಇರುತ್ತದೆ. ಆದ್ದರಿಂದ ಯಾರು ಅಲ್ಲಾಹನದ್ದಾಗುತ್ತಾನೋ ಅಲ್ಲಾಹನು ಅವನದ್ದಾಗುತ್ತಾನೆ. ಆದ್ದರಿಂದ ಈ ಉಪಾಯವನ್ನು ಮಾಡಬೇಕಾದ ಆವಶ್ಯಕತೆಯಿದೆ. ಅಲ್ಲಾಹನಂತು ಬಹಳ ದಯಾಳು ಆಗಿದ್ದಾನೆ. ನಮ್ಮಲ್ಲಿ ತಪ್ಪುಗಳಿದ್ದು ದಯಪಾಲಿಸುತ್ತಾನೆ. ನಾವು ಹೇಗೆ ಅಲ್ಲಾಹನಿಗೆ ಸಲ್ಲಬೇಕಾದ ಕರ್ತವ್ಯಗಳನ್ನು ಈಡೇರಿಸಬೇಕು ಎಂಬುದರ ಬಗ್ಗೆ ಅವಲೋಕನ ನಡೆಸಬೇಕು. ಅವನ ಆರಾಧನೆಗೆ ಸಂಬಂಧಿಸಿದ ಕರ್ತವ್ಯಗಳನ್ನು ಈಡೇರಿಸುವುದೇ ಅತ್ಯಂತ ಮುಖ್ಯವಾದ ಹಕ್ಕಾಗಿದೆ.

ಮಸೀದಿಗಳನ್ನು ನಿರ್ಮಿಸಿ ಅದರ ಹಕ್ಕುಗಳನ್ನು ಈಡೇರಿಸಿರಿ. ನಿಷ್ಠಾವಂತರಾಗಿ ಅದರಲ್ಲಿ ಆರಾಧನೆಗಾಗಿ ಬನ್ನಿರಿ. ಸ್ಥಿರವಾಗಿ ಗಮನಕೊಟ್ಟು ತಮ್ಮ ನಮಾಝ್‌ಗಳ ಸಂರಕ್ಷಣೆ ಮಾಡಬೇಕಾಗುವುದು. ಅಲ್ಲಾಹನೊಂದಿಗೆ ಪ್ರೀತಿಯಿದ್ದರೆ ಮಾತ್ರ ಇದು ಸಾಧ್ಯವಾಗುವುದು. ಬೇರೆ ಯಾರೊಂದಿಗೂ ಇಲ್ಲದಂತಹ ವೈಯಕ್ತಿಕ ಸ್ನೇಹ ಅವನೊಡನೆ ಇರಬೇಕು. ಒಂದು ಪರಿವರ್ತನೆಯನ್ನು ತರುವಂತಹ ಪ್ರೇಮವಾಗಿರಬೇಕು. ಯಾರು ಅಲ್ಪವಾದ ದುಆದ ನಂತರ ಆಯಾಸಗೊಂಡು ಅಲ್ಲಾಹನ ಜೊತೆಗೆ ಸಂಬಂಧವಿರಿಸಲು ಬಯಸುತ್ತಾರೋ ಅವರು ಈ ಸಂಗತಿಗಳ ಬಗ್ಗೆ ಯೋಚಿಸಬೇಕಾಗಿದೆ. ಆದ್ದರಿಂದ ಆವಶ್ಯಕತೆ ಬರುವಾಗ ಮಾತ್ರ ಅಲ್ಲಾಹನಲ್ಲಿ ಬೇಡಲು ಹೋಗಬೇಡಿರಿ. ಬದಲಾಗಿ ಅಲ್ಲಾಹನೊಂದಿಗೆ ವೈಯಕ್ತಿಕ ಸಂಬಂಧವನ್ನು ಇರಿಸಿರಿ. ಹಾಗಾದರೆ, ಅಂತಹ ವ್ಯಕ್ತಿಯನ್ನು ಅಲ್ಲಾಹನು ಪ್ರೀತಿಸುತ್ತಾನೆ. ಈ ಎರಡು ಪ್ರೇಮಗಳ ಮಿಲನವಾಗುವಾಗ ಮನುಷ್ಯನ ಊಹೆಗೂ ಮಿಗಿಲಾದ ರೀತಿಯಲ್ಲಿ ಅಲ್ಲಾಹನ ಅನುಗ್ರಹಗಳ ಮಳೆ ವರ್ಷಿಸುತ್ತದೆ.

ಯಾರು ತನ್ನ ಹುಟ್ಟಿನ ನಿಜವಾದ ಉದ್ದೇಶವನ್ನು ಬಿಟ್ಟುಕೊಂಡು ಜಾನುವಾರುಗಳ ಹಾಗೆ ತಿನ್ನುವುದು, ಕುಡಿಯುವುದು ಮತ್ತು ನಿದ್ರೆ ಮಾಡುವುದನ್ನೇ ಜೀವಿತವೆಂದು ಭಾವಿಸುತ್ತಾರೋ ಅವರು ದೇವನಿಂದ ದೂರ ಹೋಗುವರು. ಆರಾಧನೆಯನ್ನು ತನ್ನ ಗುರಿ

ಮತ್ತು ಉದ್ದೇಶವನ್ನಾಗಿ ಮಾಡುವುದೇ ಹೊಣೆಗಾರಿಕೆಯ ಜೀವಿತವಾಗಿದೆ. ಮರಣದ ಬಗ್ಗೆ ಯಾವುದೇ ಖಾತರಿಯಿಲ್ಲ. ಹರ್ಷರತ್ ಮಸೀಹ್ ಮೌಲೂದ್^(ಅ) ಹೇಳುತ್ತಾರೆ: ದೇವನ ಆರಾಧನೆ ನಿಮ್ಮ ಉದ್ದೇಶವಾಗಿರಬೇಕು ಎಂಬ ಸಂಗತಿಯನ್ನು ಅರಿಯಿರಿ. ಭೌತಿಕತೆ ನಿಮ್ಮ ಪರಮ ಲಕ್ಷ್ಯವಾಗದಿರಲಿ. ಸನ್ಯಾಸವನ್ನು ಮಾಡಲು ಇಸ್ಲಾಂ ಬಯಸುವುದಿಲ್ಲ. ನೀವು ಮಾಡುತ್ತಿರುವ ಎಲ್ಲ ಕೆಲಸಗಳಲ್ಲಿ ಅಲ್ಲಾಹನ ಸಂಪ್ರೀತಿ ನಿಮ್ಮ ಗುರಿಯಾಗಿರಬೇಕು. ಇದು ಬಹಳವಾಗಿ ಯೋಚಿಸಬೇಕಾದ ಮತ್ತು ಗಮನಿಸಬೇಕಾದ ಸಂಗತಿಯಾಗಿದೆ. ನಾವು ಹರ್ಷರತ್ ಮಸೀಹ್ ಮೌಲೂದ್^(ಅ)ರನ್ನು ಬೈಅತ್ ಮಾಡಿದ್ದೇವೆ ಎಂದು ವಾದಿಸಿಕೊಂಡು ನಮ್ಮ ಜೀವಿತೋದ್ದೇಶವನ್ನು ಮರೆತು ಬಿಡುವುದಾದರೆ ನಮ್ಮ ಬೈಅತ್ ಪ್ರಯೋಜನರಹಿತವಾಗಿದೆ. ನಮ್ಮ ಮಾತುಗಳು ಪೊಳ್ಳಾಗಿವೆ. ಆದ್ದರಿಂದ ಪ್ರತಿಯೊಬ್ಬ ಅಹ್ಮದಿಯು ಬಹಳವಾಗಿ ಚಿಂತಿಸಬೇಕು. ಯೋಚಿಸಿರಿ, ಆತ್ಮಾವಲೋಕನ ನಡೆಸಿರಿ ಮತ್ತು ಪೂರ್ತಿ ದಿನದಲ್ಲಿ ಎಷ್ಟು ನಿಮಿಷಗಳು ಆರಾಧನೆಗಾಗಿ ಮುಡಿಪಾಗಿಡುತ್ತೀರಿ ಎಂದು ನೋಡಿರಿ. ತಮ್ಮ ಜೀವಿತೋದ್ದೇಶವನ್ನು ಮರೆಯಬೇಡಿರಿ. ನಾವು ಈ ಸಂಗತಿಗಳನ್ನು ಮರೆತುಬಿಡುವುದಾದರೆ ನಮ್ಮ ಬೈಅತ್ ವ್ಯರ್ಥವಾಗುತ್ತದೆ.

ಇಂದಿನ ಈ ನವಯುಗದಲ್ಲಿ ಐದು ಹೊತ್ತಿನ ನಮಾಝ್‌ಗಳನ್ನು ನಿರ್ವಹಿಸದೇ ಇರಲು ಹೇಳುವ ನೆಪಗಳು ಅತಿರೇಕದ್ದಾಗಿವೆ. ಈ ಅತಿರೇಕವು ಅಲ್ಲಾಹನಿಂದ ದೂರ ಮಾಡುವುದು. ಈ ರೀತಿಯಲ್ಲಿ ಮುಸ್ಲಿಂ ಮತ್ತು ಅಹ್ಮದಿಯೆಂದು ವಾದಿಸುವುದು ಕೇವಲ ಬಾಯಿಮಾತಿನ ವಾದವಾಗಿ ಉಳಿಯುವುದು. ನಡತೆಯಲ್ಲಿ ಅದು ಇರದು. ಯಥಾರ್ಥ ಸತ್ಯವಿಶ್ವಾಸಿಯು ಧರ್ಮಕ್ಕೆ ಭೌತಿಕತೆಗಿಂತ ಪ್ರಾಮುಖ್ಯತೆ ನೀಡುವನು. ಅದರ ಪರಿಣಾಮವಾಗಿ ಅಲ್ಲಾಹನು ಅವನಿಗಾಗಿ ಜೀವನಾಧಾರದ ಬಾಗಿಲುಗಳನ್ನು ತೆರೆಯುತ್ತಾನೆ.

ಯಾವನು ಹೀಗೆ ಮಾಡುವುದಿಲ್ಲವೋ ಅವನನ್ನು ಲೌಕಿಕ ಬಯಕೆಗಳ ಬೆಂಕಿ ಸ್ಪರ್ಶಿಸುತ್ತದೆ. ಅದು ನಂದಿಹೋಗುವುದಿಲ್ಲ ಮತ್ತು ಮನುಷ್ಯನನ್ನು ಭಸ್ಮ ಮಾಡಿ ಬಿಡುತ್ತದೆ. ಅಲ್ಲಾಹನಲ್ಲಿ ಮತ್ತು ಪರಲೋಕದಲ್ಲಿ ವಿಶ್ವಾಸವಿಡುವವರು ಹಾಗೂ ಒಂದು ನಮಾಝಿನ ನಂತರ ಮತ್ತೊಂದು ನಮಾಝನ್ನು ನಿರ್ವಹಿಸುವ ಪ್ರತಿಕ್ಷೆಯಲ್ಲಿ ಇರುವವರು ಅಲ್ಲಾಹನ ಮಸೀದಿಯನ್ನು ತುಂಬಿಸುತ್ತಾರೆ. ಇದೇ ವಿಧಾನದಿಂದಲೇ ಮಸೀದಿ ಜನನಿಬಿಡಗೊಳ್ಳುತ್ತದೆ. ಇದೇ ನಿಮ್ಮ ಮತ್ತು ನಿಮ್ಮ ಸಂತಾನಗಳ ತರಬೇತಿಯ ಮಾರ್ಗವಾಗಿದೆ. ಇದೇ ಈ ಕಾಲಘಟ್ಟದ ನಕಾರಾತ್ಮಕ ಸಂಗತಿಗಳಿಂದ ರಕ್ಷಣೆ ನೀಡುವುದು.

ಈ ಮಸೀದಿಯ ಉದ್ಘಾಟನೆಯಿಂದ ಈಗ ಇನ್ನಷ್ಟು ಮಾರ್ಗಗಳು ತೆರೆಯಲ್ಪಡುವವು. ಅವುಗಳನ್ನು ಪೂರ್ಣವಾಗಿ ಉಪಯೋಗಿಸಿಕೊಂಡು ಈ ಮಸೀದಿಯನ್ನು ಜನನಿಬಿಡಗೊಳಿಸಲಿಕ್ಕಾಗಿ ಜನರಿಗೆ ಇಸ್ಲಾಂ ಅಹ್ಮದಿಯತ್ತಿನ ಸಂದೇಶವನ್ನು ನೀಡಿರಿ. ಯಾವ ಸ್ಥಳದಲ್ಲಿ ಮಸೀದಿಯ ನಿರ್ಮಾಣವಾಗುತ್ತದೋ ಅಲ್ಲಿ ಇಸ್ಲಾಮಿನ ಬುನಾದಿ ಹಾಕಿದಂತೆ ಎಂದು ಹರ್ಷರತ್ ಮಸೀಹ್ ಮೌಲೂದ್^(ಅ) ಹೇಳಿದ್ದರು. ಈಗ ಮಸೀದಿಯ ನಿರ್ಮಾಣವಾಗಿದೆ. ಆದ್ದರಿಂದ ಅದನ್ನು ನಮಾಝ್ ಮಾಡುವವರಿಂದ ತುಂಬಿಸಲು ಗಮನಹರಿಸಿರಿ. ಮಸೀದಿಯು ಕೇವಲ ಜನರು ಬರುವುದರಿಂದ ತುಂಬುವುದಿಲ್ಲ. ಬದಲಾಗಿ ಪ್ರಾಮಾಣಿಕವಾಗಿ ಮತ್ತು ನಿಷ್ಠೆಯಿಂದ ನಮಾಝ್ ನಿರ್ವಹಿಸುವವರಿಂದ ತುಂಬುತ್ತದೆ.

ಈ ಮಸೀದಿಯನ್ನು ನಿರ್ಮಿಸಿದವರು ನಿಜವಾದ ಅರ್ಥದಲ್ಲಿ ಈ ಮಸೀದಿಯನ್ನು ತುಂಬಿಸುವವರಾಗಲಿ. ಇದರ ಮೂಲಕ ನಾವು ನಮ್ಮ ಇಹಪರ ಜೀವಿತವನ್ನು ಸುಂದರಗೊಳಿಸುವವರಾಗಲಿ. ಆಮೀನ್.

الْحَمْدُ لِلّٰهِ نَحْمَدُهُ وَنُسْتَعِينُهُ وَنَسْتَغْفِرُهُ وَنُؤْمِنُ بِهِ وَنَتَوَكَّلُ عَلَيْهِ وَنَعُوذُ بِاللّٰهِ
مِنْ شُرُورِ اَنْفُسِنَا وَمِنْ سَيِّئَاتِ اَعْمَالِنَا مَنْ يَهْدِهِ اللّٰهُ فَلَا مُضِلَّ لَهُ وَمَنْ يَضِلَّ
فَلَا هَادِيَ لَهُ ، وَنُشْهِدُ اَنْ لَا اِلَهَ اِلَّا اللّٰهُ ، وَنُشْهِدُ اَنَّ مُحَمَّدًا عَبْدُهُ وَرَسُولُهُ
عَبَادَ اللّٰهِ رَحِمَكُمُ اللّٰهُ اِنَّ اللّٰهَ يَأْمُرُ بِالْعَدْلِ وَالْاِحْسَانِ وَاِتَاءِ ذِي الْقُرْبٰى
وَيَنْهٰى عَنِ الْفَحْشَآءِ وَالْمُنْكَرِ وَالْبَغْيِ يَعِظُكُمْ لَعَلَّكُمْ تَذَكَّرُوْنَ ۝ اذْكُرُوا اللّٰهَ
يَذْكُرْكُمْ وَاذْعُوْهُ يُسْتَجِبْ لَكُمْ وَلَذِكْرُ اللّٰهِ اَكْبَرُ .

Friday Sermon delivered by Hadrath Khaleefatul Masih Al Khamis(atba)

At, 'Masjid Baitul Ikram' Allen, Texas, USA, on 07-10-2022

Summarized by Majlis Ansarullah Bharat

Kannada Translation: Moulavi Inamullah for Kannada Desk, Qadian

Reviewed by: M.P Ibrahim | **Layout:** U Basheer Ahmad

Published By: Kannada Isha'at Team for Nazarath Nashr-O-Isha'ath, Qadian

Email: khutuba.kannada@gmail.com

You can find all the Sermons archived at: www.alislam.org/friday-sermon